

PESTECH

PESTECH

ផេសចិក (ខេមបូឌា) ម.ក

របាយការណ៍ត្រីមាស

សម្រាប់ត្រីមាសទីមួយនៃឆ្នាំហិរញ្ញវត្ថុដែលបានបញ្ចប់

នៅថ្ងៃទី ៣០ ខែ មិថុនា ឆ្នាំ ២០២១

ព័ត៌មានហិរញ្ញវត្ថុសង្ខេប

| បរិយាយ | ត្រីមាសទីមួយ ឆ្នាំ ២០២១ (លានរៀល) | ឆ្នាំ ២០២០ (លានរៀល) | |
|---|---|---|-------|
| ស្ថានភាពហិរញ្ញវត្ថុ | | | |
| ទ្រព្យសកម្មសរុប | ១ ០៦០ ៨៩៧ | ១ ០១៦ ១១២ | |
| បំណុលសរុប | ៩៧៩ ៦០៩ | ៩៤៦ ១៥៥ | |
| មូលធនសរុប | ៨១ ២៨៨ | ៦៩ ៩៥៧ | |
| លទ្ធផលហិរញ្ញវត្ថុ | | | |
| | ត្រីមាសទីមួយ ឆ្នាំ ២០២១ (លានរៀល) | ត្រីមាសទីមួយ ឆ្នាំ ២០២០ (លានរៀល) | |
| ចំណូលសរុប | ៧៤ ៤៤៨ | ៤២ ៧០៩ | |
| ចំណេញ/(ខាត) មុនបង់ពន្ធ | (១៨៨) | ១ ៨២២ | |
| ចំណេញ/(ខាត) ក្នុងការិយបរិច្ឆេទ | (១ ២៩៥) | ៦២០ | |
| លទ្ធផលលម្អិតក្នុងការិយបរិច្ឆេទ | (៦៤៤) | (៤ ៥២១) | |
| អនុបាតហិរញ្ញវត្ថុ | | | |
| | ត្រីមាសទីមួយ ឆ្នាំ ២០២១ (លានរៀល) | ឆ្នាំ ២០២០ (លានរៀល) | |
| អនុបាតសាធារណៈ | (០,០២%) | 7,៤៣% | |
| អនុបាតសន្ទនីយភាព | អនុបាតចរន្ត | ០,៨៤ | ០,២៨ |
| | អនុបាតចរន្តលឿន | ០,៨១ | ០,២៤ |
| | ត្រីមាសទីមួយ ឆ្នាំ ២០២១ (លានរៀល) | ត្រីមាសទីមួយ ឆ្នាំ ២០២០ (លានរៀល) | |
| អនុបាតចំណេញភាព | អនុបាតចំណេញធៀបនឹងទ្រព្យសកម្ម | (០,១២%) | ០,០៦% |
| | អនុបាតចំណេញធៀបនឹងមូលធន | (១,៥៩%) | ០,៨៩% |
| | អនុបាតគម្លាតចំណេញដុល | ១៣% | ៧% |
| | អនុបាតគម្លាតចំណេញភាព | (១,៧៤%) | ១,៤៥% |
| | ចំណេញក្នុងមួយឯកតាមូលបត្រកម្មសិទ្ធិ (រៀល) | (០,៤៣) | ០,៨៧ |
| អនុបាទលទ្ធភាពបង់ការប្រាក់ | ០,៩៧ | ១,៤០ | |
| ភាគលាភក្នុងមួយឯកតាមូលបត្រកម្មសិទ្ធិ (ប្រសិនបើមាន) | - | - | |
| អនុបាតហិរញ្ញវត្ថុសំខាន់ៗផ្សេងទៀត (ប្រសិនបើមាន) | - | - | |

សមាសភាពក្រុមប្រឹក្សាភិបាល



Paul Lim Pay Chuan
ប្រធានក្រុមប្រឹក្សាភិបាល



Lim Ah Hock
អភិបាល



Han Fatt Juan
នាយកប្រតិបត្តិ/ប្រធាននាយកប្រតិបត្តិ



Charles Tan Pu Hooi
អភិបាល



ជារ អានសាន
អភិបាលឯករាជ្យ

សេចក្តីថ្លែងរបស់ប្រធានក្រុមប្រឹក្សាភិបាល

ភាគហ៊ុនិក ជាទីរាប់អាន!

ខ្ញុំមានសេចក្តីសោមនស្សរីករាយជាខ្លាំងក្នុងការបង្ហាញទៅកាន់អ្នកទាំងអស់គ្នា នូវរបាយការណ៍ប្រចាំត្រីមាសទីមួយប្រចាំឆ្នាំ 2021 របស់ក្រុមហ៊ុន ផេសថិក (ខេមបូឌា) ម.ក ("PCL")។

នៅក្នុងអំឡុងត្រីមាសក្រោមការត្រួតពិនិត្យឡើងវិញ ពេលគឺក្នុងរយៈពេលចាប់ពី ខែកក្កដា រហូតដល់ ខែកញ្ញា ឆ្នាំ ២០២០ PCL អាចទ្រាំទ្រនឹងផលប៉ះពាល់នៃជំងឺរាតត្បាតសកលដែលជះឥទ្ធិពលទូទៅដល់ការធ្វើដំណើរជាអន្តរជាតិ និងសកម្មភាពដឹកជញ្ជូន។ ការអនុវត្តការងាររបស់យើងទទួលរងនូវការប៉ះពាល់ខ្លះៗ នៅពេលណាដែលមានតម្រូវការផ្នែកបច្ចេកទេសពីក្រុមជំនាញនៃអ្នកផ្គត់ផ្គង់ឧបករណ៍ធំៗអន្តរជាតិ។


ទោះបីជាយ៉ាងណាខ្ញុំមានទំនុកចិត្តដែល PCL មានក្រុមបុគ្គលិកក្នុងស្រុកដែលជាបុគ្គលិកមានសមត្ថភាពដែលអាចបំពេញភារកិច្ចចាំបាច់ទាំងអស់ដែលមាននៅក្នុងដៃក្នុងពេលដ៏លំបាកនេះ នៅខណៈពេលដែលឧស្សាហកម្មផ្សេងៗនៅលើពិភពលោកកំពុងពុះពារក្នុងការដំណើរការ។ ចំពោះរឿងនេះយើងខ្ញុំមានសំណាងដែលប្រតិបត្តិការរបស់យើងនៅកម្ពុជាមិនបានរងផលប៉ះពាល់គួរឱ្យកត់សម្គាល់ ដោយជំងឺរាតត្បាតសកលឡើយ ហើយ PCL នៅតែមានភាពអត់ធ្មត់ក្នុងការបន្តប្រតិបត្តិការអាជីវកម្មរបស់ខ្លួនក្រោមស្ថានភាពធម្មតាជាថ្មី ដែលបណ្តាលមកពីកូវីដ១៩។

យើងខ្ញុំមានសេចក្តីរីករាយដើម្បីជម្រាបជូនថា PCL បានបញ្ចប់គម្រោងដំបូងរបស់ខ្លួន ដែលទទួលបានប្រកបដោយភាពជោគជ័យតាមរយៈការសាងសង់ទីវាលពន្លឺព្រះអាទិត្យខ្នាតធំទំហំ ២០មេហ្គាវ៉ាត់ ដែលមានទីតាំងនៅខេត្តបាត់ដំបងប្រទេសកម្ពុជា និងការប្រើប្រាស់ក្នុងតំបន់។ ក្នុងដំណើរឆ្ពោះទៅមុខ កិច្ចខិតខំប្រឹងប្រែងនឹងត្រូវបានធ្វើឡើងដើម្បីជំរុញអោយមានការប្រើប្រាស់ថាមពលកកើតឡើងវិញ នៅក្នុងការផលិតអគ្គិសនី ជាពិសេសសម្រាប់តំបន់ដាច់ស្រយាល។

ក្រុមហ៊ុនបុត្រសម្ព័ន្ធរបស់យើងនៅក្នុងប្រទេសមីយ៉ាន់ម៉ាកំពុងតែត្រៀមធ្វើសកម្មភាពផ្សេងៗ សម្រាប់ការចូលរួមគម្រោងក្នុងប្រទេសខណៈពេលដែលរង់ចាំការលើកស្ទួយនៃបំរែបំរួលការដាក់កំហិតនៃច្បាប់។ តាមរយៈផេសថិក (មីយ៉ាន់ម៉ា) លីមីតធីត ដែលជាក្រុមហ៊ុនបុត្រសម្ព័ន្ធ ១០០ភាគរយរបស់ PCL គ្រោងនឹងចាប់ផ្តើមគម្រោងហេដ្ឋារចនាសម្ព័ន្ធថាមពលអគ្គិសនីដែលដេញថ្លៃនៅក្នុងប្រទេសមីយ៉ាន់ម៉ាដើម្បីពង្រីកទីផ្សារ PCL នៅក្នុងតំបន់ឥណ្ឌូចិន។

ក្រុមហ៊ុនបានរក្សាទស្សនៈវិស័យដ៏វែងឆ្ងាយរបស់ខ្លួននៃការរីកដុះដាលនៃកំណើនវិជ្ជមាននៅក្នុងតំបន់ ជាពិសេសនៅក្នុងប្រទេសកម្ពុជា ហើយបានបន្តសាងសមត្ថភាពវិស្វកម្មនិងស្វែងរកមធ្យោបាយផ្សេងៗដើម្បីបន្ថែមសេវាកម្មទៅលើវិស័យហេដ្ឋារចនាសម្ព័ន្ធថាមពលអគ្គិសនីដែលបង្កើតឡើងសម្រាប់ប្រជាជាតិ និងប្រជាជននៅឥណ្ឌូចិន។

សូមអរគុណ!


Lim Pay Chuan



ប្រធានក្រុមប្រឹក្សាភិបាល

កាលបរិច្ឆេទ៖ ថ្ងៃទី ១១ ខែ វិច្ឆិកា ឆ្នាំ ២០២០

11 NOV 2020

សេចក្តីថ្លែងរបស់នាយកប្រតិបត្តិ

ភាគហ៊ុនិក ជាទីរាប់អាន!

ផេសថិក (ខេមបូឌា) ម.ក (“PCL”) នៅតែបន្តប្រតិបត្តិការក្នុងគ្រាលំបាកនេះដោយផ្ដោតយ៉ាងខ្លាំងទៅលើការអនុវត្តគម្រោងដែលមាននៅក្នុងដៃក្នុងត្រីមាសទី ១ សម្រាប់ឆ្នាំហិរញ្ញវត្ថុ ២០២១ ។

ក្នុងអំឡុងត្រីមាសនេះ PCL បានធ្វើការលើទីវាលពន្លឺព្រះអាទិត្យខ្នាតធំទំហំ ២០មេហ្គាវ៉ាត់ ដែលមានទីតាំងនៅខេត្តបាវិតដោយបានបញ្ចប់ផ្នែកការចនា និងគម្រោងវិស្វកម្ម។ ក្រុមការងារនឹងធ្វើការវាយតម្លៃសម្រាប់ការទិញសម្ភារៈ និងការរៀបចំទីតាំងរួមទាំងការងារស៊ីវិលជាបឋមនៅត្រីមាសបន្ទាប់។

ក្នុងពេលបច្ចុប្បន្ន ក្រុមការងាររបស់យើងមួយក្រុមទៀតកំពុងមមាញឹកក្នុងការអនុវត្តគម្រោងអនុស្ថានីយ៍វ៉ែម៉ាសនៅតំបន់អូរខ្វាវនៅខេត្តមណ្ឌលគីរី។ យើងរំពឹងថាគម្រោងនេះនឹងដំណើរការទៅមុខយ៉ាងលឿន និងមានគោលដៅបញ្ចប់នៅ ខែមេសា ឆ្នាំ ២០២១ ។

ក្រុមការងារផ្នែកបណ្តាញខ្សែបញ្ជូនក៏ត្រូវបង្កើតឡើងនៅដំណាក់កាលដំបូងនៃគម្រោងខ្សែបញ្ជូន ១៣០គីឡូម៉ែត្រ ដែលបានប្រមូលទិន្នន័យលើបណ្តាញខ្សែ ពិសោធន៍ដី ការសិក្សាអំពីផលប៉ះពាល់បរិស្ថាននិងសង្គម។ ក្រុមការងារបានធ្វើការជាមួយអគ្គិសនីកម្ពុជាយ៉ាងជិតស្និទ្ធដើម្បីកំណត់ផ្លូវបណ្តាញ ដូច្នេះការអនុវត្តការងារនឹងប្រព្រឹត្តទៅយ៉ាងរលូន។

សរុបសេចក្តីមក យើងបានត្រៀមខ្លួនជាស្រេចក្នុងការបន្តប្រតិបត្តិការ ក្នុងអំឡុងពេលមានជំងឺរាតត្បាតសកលនេះដោយមានការប្តេជ្ញាថានឹងផ្តល់នូវសេវាកម្មល្អបំផុតរបស់យើងដល់អ្នកប្រើប្រាស់។

សូមអរគុណ!



Han Eatt Juan



ប្រធាននាយកប្រតិបត្តិ

កាលបរិច្ឆេទ៖ ថ្ងៃទី ១១ ខែ វិច្ឆិកា ឆ្នាំ ២០២០

11 NOV 2020

មាតិកា

- ព័ត៌មានហិរញ្ញវត្ថុសង្ខេប i
- ក្រាហ្វិកអំពីព័ត៌មានហិរញ្ញវត្ថុសង្ខេប..... ii
- សមាសភាពក្រុមប្រឹក្សាភិបាល iii
- សេចក្តីថ្លែងរបស់ប្រធានក្រុមប្រឹក្សាភិបាល iv
- សេចក្តីថ្លែងរបស់នាយប្រតិបត្តិ v

ផ្នែកទី ១-ព័ត៌មានទូទៅពាក់ព័ន្ធនឹងក្រុមហ៊ុន

- ក. អត្តសញ្ញាណរបស់ក្រុមហ៊ុន
- ខ. ប្រភេទអាជីវកម្ម
- គ. ព្រឹត្តិការណ៍សំខាន់ប្រចាំត្រីមាស

ផ្នែកទី ២ - ព័ត៌មានអំពីលទ្ធផលប្រតិបត្តិការធុរកិច្ច

- ក. លទ្ធផលប្រតិបត្តិការធុរកិច្ច
- ខ. រចនាសម្ព័ន្ធចំណូល

ផ្នែកទី ៣ - របាយការណ៍ហិរញ្ញវត្ថុដែលត្រូវបានធ្វើសវនកម្មដោយសវនករឯករាជ្យ

ផ្នែកទី ៤ - កិច្ចពិភាក្សា និងការវិភាគរបស់គណៈគ្រប់គ្រង

- ក. ទិដ្ឋភាពទូទៅនៃប្រតិបត្តិការ
- ខ. កត្តាសំខាន់ៗដែលជះឥទ្ធិពលលើផលចំណេញ
- គ. ការប្រែប្រួលសំខាន់ៗលើការលក់ និងប្រាក់ចំណូល
- ឃ. ផលប៉ះពាល់នៃអត្រាប្តូររូបិយប័ណ្ណ អត្រាការប្រាក់ និងតម្លៃទំនិញ
- ង. ផលប៉ះពាល់នៃអតិផរណា
- ច. គោលនយោបាយសេដ្ឋកិច្ច សារពើពន្ធ និងសាច់ប្រាក់របស់រាជរដ្ឋាភិបាល

ផ្នែកទី ៥ - ព័ត៌មានដែលចាំបាច់ផ្សេងទៀតសម្រាប់ការការពារវិនិយោគិន (ប្រសិនបើមាន

ហត្ថលេខារបស់អភិបាលក្រុមហ៊ុន)

ផ្នែកទី ១ - ព័ត៌មានទូទៅពាក់ព័ន្ធនឹងក្រុមហ៊ុន

ក. អត្តសញ្ញាណរបស់ក្រុមហ៊ុន

ឈ្មោះក្រុមហ៊ុនជាអក្សរខ្មែរ៖ ផេសថិក (ខេមបូឌា)ម.ក

ជាអក្សរឡាតាំង៖ PESTECH (Cambodia) PLC

លេខកូដស្តង់ដារ៖ PEPC

អាសយដ្ឋាន៖ ផ្ទះលេខ ៦ ផ្លូវលេខ ៥៨៨ សង្កាត់បឹងកក់ទី II ខណ្ឌទួលគោក ភ្នំពេញ ប្រទេសកម្ពុជា

លេខទូរសព្ទ៖ +៨៥៥ ២៣ ៨៨២ ១០៥

ទូរសារ៖ +៨៥៥ ២៣ ៨៨២ ១០៦

គេហទំព័រ៖ www.pestech.com.kh

អ៊ីមែល៖ info@pestech.com.my

លេខវិញ្ញាបនបត្រចុះបញ្ជីពាណិជ្ជកម្ម៖ ០០០០០៩៥៧ កាលបរិច្ឆេទ៖ ថ្ងៃទី ៥ ខែកុម្ភៈ ឆ្នាំ ២០១០

លេខអាជ្ញាប័ណ្ណអាជីវកម្ម៖ ៣២៦ Brk.DnS/ASN ចេញដោយ៖ MLMUPC

កាលបរិច្ឆេទ៖ ថ្ងៃទី ២០ ខែធ្នូ ឆ្នាំ ២០១៨

សេចក្តីសម្រេចអនុញ្ញាត និងចុះបញ្ជីឯកសារផ្តល់ព័ត៌មានលេខ៖ ១៧១/២០ គ.ម.គ / ស.ស.រ.

គ.ម.ក កាលបរិច្ឆេទ៖ ២២ ខែកក្កដា ឆ្នាំ២០២០

អ្នកតំណាងរបស់ក្រុមហ៊ុន៖ Paul Lim Pay Chuan

ខ. ប្រភេទអាជីវកម្ម

PCL ចូលរួមជាចម្បងនៅក្នុងការផ្តល់ដំណោះស្រាយផ្នែកវិស្វកម្ម និងបច្ចេកទេសនៃប្រព័ន្ធអគ្គិសនីគ្រប់ ជ្រុងជ្រោយសម្រាប់៖

- ការរចនាប្លង់ ការធ្វើលទ្ធកម្ម ការសាងសង់ ការដំឡើង និងការដាក់ឱ្យប្រើប្រាស់អនុស្ថានីយ៍ HV និង EHV ខ្សែបញ្ជូនអគ្គិសនី HV និង EHV ព្រមទាំងប្រព័ន្ធខ្សែកាបអគ្គិសនីក្រោមដី សម្រាប់បញ្ជូន និងចែកចាយអគ្គិសនីផងដែរ
- ការដំណើរការ និងថែទាំ ("O&M") ខ្សែបញ្ជូនអគ្គិសនី និងអនុស្ថានីយ៍ និង
- ការធ្វើជំនួញសមាសធាតុ និងបរិក្ខារប្រព័ន្ធអគ្គិសនីដែលមានពាណិជ្ជសញ្ញាជារបស់ខ្លួនឯង និងមិនមែនជារបស់ខ្លួនឯង។

គ. ព្រឹត្តិការណ៍សំខាន់ប្រចាំត្រីមាស

នៅថ្ងៃទី ១២ ខែ សីហា ឆ្នាំ ២០២០ PCLបានបញ្ចប់ការបោះផ្សាយមូលបត្រលើកដំបូង និងបានចុះបញ្ជីជួញដូរមូលបត្រនៅទីផ្សារមូលបត្រគោលនៃគណៈកម្មការមូលបត្រកម្ពុជា

ផ្នែកទី ២ - ព័ត៌មានអំពីលទ្ធផលនៃការដំណើរការធុរកិច្ច

ក. លទ្ធផលនៃការដំណើរការធុរកិច្ច

ដំណើរការនៃវិស្វកម្ម លទ្ធកម្ម ការសាងសង់ និង ការដាក់អោយតំណើរការ (“EPCC”) កិច្ចសន្យា សំរាប់បណ្តាញអគ្គិសនី និងអនុស្ថានីយគឺជាកត្តាចូលរួមសំខាន់ចំពោះប្រាក់ចំណូលសម្រាប់រយៈពេលបីខែនៃឆ្នាំហិរញ្ញវត្ថុដែលបានបញ្ចប់នៅថ្ងៃទី ៣០ ខែកញ្ញា ២០២០ ដែលមានតម្លៃទឹកប្រាក់ចំនួន ៧១ ២៣៨ លានរៀល (ត្រីមាសទីមួយនៃឆ្នាំហិរញ្ញវត្ថុ ២០២០៖ ៤០ ៨៧៥ លានរៀល) ដែលស្មើនឹងប្រមាណ ៩៥,៧% (ត្រីមាសទីមួយនៃឆ្នាំហិរញ្ញវត្ថុ ២០២០៖៩៥,៧%) ធៀបនឹងប្រាក់ចំណូលសរុប។ ការបំពេញបន្ថែមនៃសេវាកម្ម EPCC របស់យើងដែលជាប្រតិបត្តិការនិងថែទាំដែលស្មើនឹងប្រមាណ ៣ ២១០ លានរៀល ឬ៤,៣% នៃប្រាក់ចំណូលសរុប (ត្រីមាសទីមួយនៃឆ្នាំហិរញ្ញវត្ថុ ២០២០៖ ១ ៨៣៤ លានរៀល ឬ៤,៣%)។

ខ. រចនាសម្ព័ន្ធចំណូល

| ល.រ. | ប្រភពចំណូល | ត្រីមាសទីមួយ ឆ្នាំ ២០២១ | | ត្រីមាសទីមួយ ឆ្នាំ ២០២០ | |
|------|--|----------------------------|-------|----------------------------|-------|
| | | លានរៀល | ភាគរយ | លានរៀល | ភាគរយ |
| 1 | វិស្វកម្ម លទ្ធកម្ម ការសាងសង់ និង ការដាក់អោយតំណើរការ (“EPCC”) កិច្ចសន្យា សំរាប់ បណ្តាញអគ្គិសនី និងអនុ ស្ថានីយ | ៧១ ២៣៨ | ៩៥,៧ | ៤០ ៨៧៥ | ៩៥,7 |
| 2 | ប្រតិបត្តិការនិងថែទាំ | ៣ ២១០ | ៤,៣ | ១ ៨៣៤ | ៤,៣ |
| | ប្រាក់ចំណូលសរុប | ៧៤ ៤៤៨ | ១០០ | ៤២ ៧០៩ | ១០០ |

ផ្នែកទី ៣ - របាយការណ៍ហិរញ្ញវត្ថុដែលត្រូវធ្វើសវនកម្មដោយសវនករឯករាជ្យ

សូមយោងទៅតាមរបាយការណ៍ហិរញ្ញវត្ថុដែលបានភ្ជាប់មកជាមួយត្រូវបានធ្វើការត្រួតពិនិត្យឡើងវិញ រួចរាល់ហើយដោយសវនករឯករាជ្យ។

ផ្នែកទី ៤ - ការពិភាក្សា និងការវិនិច្ឆ័យរបស់គណៈគ្រប់គ្រង (“MD&A”)

ក. ទិដ្ឋភាពទូទៅនៃប្រតិបត្តិការ

១. ការវិភាគចំណូល

ចំណូលសរុបសម្រាប់បីខែនៃរយៈពេលហិរញ្ញវត្ថុក្រោមការត្រួតពិនិត្យឡើងវិញ បានកត់ត្រាត្រឹម ៧៤ ៤៤៨ លានរៀល កើនឡើងចំនួន ៣១ ៧៣៩ លានរៀល ឬ ៧៤% បើប្រៀបធៀបទៅនឹងរយៈពេលបីខែនៃ ឆ្នាំហិរញ្ញវត្ថុមុន។ ការកើនឡើងភាគច្រើននេះ គឺបណ្តាលមកពីដំណាក់កាលនៃការអនុវត្តគម្រោងដែល មានស្រាប់។

២. ការវិភាគចំណូលតាមផ្នែក

ដំណើរការនៃវិស្វកម្ម លទ្ធកម្ម ការសាងសង់ និង ការដាក់អោយតំណើរការ (“EPCC”) កិច្ចសន្យា សំ រាប់បណ្តាញអគ្គិសនី និងអនុស្ថានីយគឺជាកត្តាចូលរួមសំខាន់ចំពោះប្រាក់ចំណូលសម្រាប់រយៈពេលបី ខែសម្រាប់ឆ្នាំហិរញ្ញវត្ថុដែលបានបញ្ចប់នៅថ្ងៃទី ៣០ ខែកញ្ញា ២០២០ ដែលមានតម្លៃទឹកប្រាក់ចំនួន ៧១ ២៣៨ លានរៀល (ត្រឹមត្រូវនៃឆ្នាំហិរញ្ញវត្ថុ ២០២០៖ ៤០ ៨៧៥ លានរៀល) ដែលស្មើនឹងប្រមាណ ៩៥,៧% (ត្រឹមត្រូវនៃឆ្នាំហិរញ្ញវត្ថុ ២០២០៖ ៩៥,៧%) ធៀបនឹងប្រាក់ចំណូលសរុប។ ការបំពេញ បន្ថែមនៃសេវាកម្ម EPCC របស់យើងដែលជាប្រតិបត្តិការនិងថែទាំដែលស្មើនឹងប្រមាណ ៣ ២១០ លាន រៀល ឬ៤,៣% នៃប្រាក់ចំណូលសរុប (ត្រឹមត្រូវនៃឆ្នាំហិរញ្ញវត្ថុ ២០២០៖ ១ ៨៣៤ លានរៀល ឬ៤,៣%)។

៣. ការវិភាគគម្លាតចំណេញដុល

ចំណេញដុលនៅក្នុងត្រីមាសបច្ចុប្បន្នក្រោមការត្រួតពិនិត្យឡើងវិញ ត្រូវបានកត់ត្រាត្រឹម ១៣% បើប្រៀប ធៀបទៅនឹងត្រីមាសមុននៃឆ្នាំហិរញ្ញវត្ថុមុន ដែលមានចំនួន ៧% ដោយថយចុះចំនួន ៦%។ ចំណេញដុល នៃវឌ្ឍនភាពគម្រោងក្នុងត្រីមាសបច្ចុប្បន្នគឺស្ថិតនៅក្នុងការរំពឹងទុករបស់យើង។

៤. ការវិភាគចំណេញ/(ខាត)មុនបង់ពន្ធ

ខាតមុនបង់ពន្ធ (“LBT”) នៅក្នុងត្រីមាសបច្ចុប្បន្នក្រោមការត្រួតពិនិត្យឡើងវិញ ត្រូវបានកត់ត្រាត្រឹម ១៨៨ លានរៀល ដោយបានប្រៀបធៀបទៅនឹងចំណេញដុលមុនបង់ពន្ធ ដែលមានចំនួន ១ ៨២២ លានរៀលនៃ ឆ្នាំហិរញ្ញវត្ថុមុន ដោយថយចុះចំនួន ២ ០១០ លានរៀល ឬ១១០% ។ ទោះបីជាមានការកើនឡើងនៃ ចំណេញដុលនៅក្នុងត្រីមាសបច្ចុប្បន្នក្រោមការត្រួតពិនិត្យឡើងវិញក៏ដោយ ក៏ការចំណាយហិរញ្ញប្បទាន របស់សម្ព័ន្ធមានចំនួន ៧ ០១១ លានរៀល ក្នុងត្រីមាសបច្ចុប្បន្នក្រោមការត្រួតពិនិត្យឡើងវិញដោយ បង្ហាញថាមានភាពខ្ពស់ជាង បើប្រៀបធៀបទៅនឹងចំណាយហិរញ្ញប្បទានមានចំនួន ៤ ៥៤៩ លានរៀល ក្នុងត្រីមាសនៃឆ្នាំហិរញ្ញវត្ថុមុន។

៥. ការវិភាគចំណេញ/(ខាត)ក្នុងការិយបរិច្ឆេទ

ខាត ក្រោយពេលបង់ពន្ធ (“LAT”) ត្រូវបានកត់ត្រាត្រឹម ១ ២៩៥ លានរៀល ដែលតំណាងឲ្យអវិជ្ជមានចំនួន ១,៧៤% នៃចំណូល។ ការកើនឡើងនៃការខាតក្នុងការិយបរិច្ឆេទនេះភាគច្រើន បណ្តាលមកពីសំវិធាន

ធនចំណាយលើពន្ធនៃពន្ធអប្បបរមា ១% នៃច្បាប់ស្តីពីសារពើពន្ធកម្ពុជា។ ការកើនឡើងនៃការខាតក្នុង ការិយបរិច្ឆេទនេះ ក៏បណ្តាលមកពីបំណុលលើពន្ធពន្យាដែលកើតឡើងពីភាពខុសគ្នាជាបណ្តោះអាសន្ន ក្នុងការទទួលស្គាល់ការរំលោះតាមវិធានគណនេយ្យ និងការរំលោះពន្ធនៃច្បាប់ស្តីពីសារពើពន្ធកម្ពុជា។

ខ. កត្តាសំខាន់ៗដែលប៉ះពាល់លើផលចំណេញ

កត្តាសំខាន់ៗដែលជះឥទ្ធិពលលើប្រាក់ចំណេញរបស់យើង ភាគច្រើនទទួលបានការរួមចំណែកពីវដ្តនៃ គម្រោងជាបន្តបន្ទាប់ ក្នុងអំឡុងពេលនៃឆ្នាំដែលស្ថិតនៅក្រោមការត្រួតពិនិត្យឡើងវិញ។ នេះរួមបញ្ចូល ដំណាក់កាលខុសៗគ្នានៃគម្រោង ដូចជា ដំណាក់កាលនៃការរចនាប្លង់ ការធ្វើផែនការ សំណង់ស៊ីវិល ការ ប្រគល់ ការតំឡើង និងការដាក់ឱ្យប្រើប្រាស់។ ដោយមានដំណើរការគម្រោងខុសៗគ្នានៅក្នុងពេលតែ មួយ ផលប៉ះពាល់ទាំងនេះអាចត្រូវបានបន្តបន្ថយតាមរយៈដំណាក់កាលខុសៗគ្នានៃគម្រោងនីមួយៗ ដែលធ្វើឱ្យកម្រិតលម្អៀងនៃប្រាក់ចំណេញដុលររបស់យើងស្ថិតនៅកម្រិតមធ្យម។

ចំណាយលើបរិក្ខារ ឬវត្ថុធាតុដើមដែលបានកើតឡើងនៅក្នុងការអនុវត្តគម្រោងរបស់យើង គឺអាស្រ័យ លើការឡើងចុះនៃតម្លៃភាគរយរបស់វត្ថុធាតុដើម និងសម្ភារៈឧបភោគសម្រាប់ឆ្នាំដែលស្ថិតនៅក្រោម ការត្រួតពិនិត្យឡើងវិញនោះនឹងជះឥទ្ធិពលដល់លទ្ធភាពក្នុងការទទួលបានប្រាក់ចំណេញរបស់ក្រុមហ៊ុ ន។ ទោះបីជាយ៉ាងណាក៏ដោយ បរិក្ខារ និងវត្ថុធាតុដើមដែលពាក់ព័ន្ធនឹងការងារនីមួយៗ ត្រូវបានទទួល យក និងបានទទួលថវិកា នៅក្នុងអំឡុងពេលដែលដំណាក់កាលនៃការដាក់សំណើត្រូវបានរាប់បញ្ចូល ជាចំណាយសម្រាប់គម្រោងនីមួយៗ។ ការឡើងចុះនៃតម្លៃវត្ថុធាតុដើម ជាទូទៅត្រូវបានប្រគល់បន្តឱ្យ រោងចក្រផលិតសមាសធាតុទាំងនោះជាអ្នកសំរេច ប្រសិនបើអាចធ្វើទៅបាន។

ភាពយឺតយ៉ាវណាមួយនៅក្នុងការប្រគល់បរិក្ខាររបស់ភាគីទីបីដែលនៅបរទេស អាចធ្វើឱ្យការអនុវត្ត គម្រោងរបស់យើងមានភាពយឺតយ៉ាវដែរ និងបង្កើនចំណាយបន្ថែមដល់គម្រោង ដោយពុំមានក្នុង គម្រោងថវិកា។

គ. ការប្រែប្រួលសំខាន់ៗលើការលក់ និងចំណូល

ចំណូលសរុបសម្រាប់រយៈពេលបីខែហិរញ្ញវត្ថុក្រោមការត្រួតពិនិត្យឡើងវិញ ត្រូវបានកត់ត្រាត្រឹម ៧៤ ៤៤៨ លានរៀល ដែលតំណាងឱ្យការកើនឡើងចំនួន ៣១ ៧៣៩ លានរៀល ឬ ៧៤% ដោយប្រៀប ធៀបទៅនឹង ៤២ ៧០៩ លានរៀល ក្នុងរយៈពេលបីខែនៃឆ្នាំហិរញ្ញវត្ថុមុន។ ការកើនឡើងជាចម្បង បណ្តាលមកពីដំណាក់កាលនៃការអនុវត្តគម្រោងដែលមានស្រាប់។

ឃ. ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ

ចំណូលពីការលក់ និងការទិញរបស់យើង ភាគច្រើនត្រូវបានធ្វើឡើងជាដុល្លារអាមេរិក។ ដូច្នេះ យើងមិន ទទួលរងផលប៉ះពាល់យ៉ាងខ្លាំងក្លាពីការឡើងចុះនៃអត្រាប្តូររូបិយប័ណ្ណបរទេស នៅក្នុងអំឡុងឆ្នាំហិរញ្ញវត្ថុ នេះទេ។ ការប្រឈមមុខនឹងអត្រាប្តូររូបិយប័ណ្ណបរទេស ភាគច្រើន បណ្តាលមកពីគោលបំណងនៅក្នុងការ រាយការណ៍។

សម្រាប់ហានិភ័យនៃអត្រាការប្រាក់ PCL ប្រឈមមុខនឹងបម្រែបម្រួល តាមរយៈលិខិតូបករណ៍នៃអត្រា ការប្រាក់អណ្តែត ពោលគឺ ការខ្ចីប្រាក់នៅក្នុងអត្រាអថេរ។

ពុំមានផលប៉ះពាល់ធ្ងន់ធ្ងរ ដែលបណ្តាលមកពីការឡើងចុះនៃតម្លៃទំនិញនោះទេ។

ង. ផលប៉ះពាល់នៃអតិផរណា

ការចំណាយសម្រាប់អាជីវកម្មរបស់យើង គឺដោយសារផលប៉ះពាល់នៃអតិផរណា ដែលមានចំនួនប្រហែល ១៥% នៃ ចំណូលរបស់យើង។ ទោះបីជាយ៉ាងណាក៏ដោយ អតិផរណានៅក្នុងប្រទេសកម្ពុជាមានចំនួន ៣% (គិតត្រឹមខែកញ្ញា ឆ្នាំ ២០២០ ប្រភពៈភ្នំពេញប៉ុស្តិ៍ NBC អត្រាអតិផរណានៅតែមាន៣% នោះបីសេដ្ឋកិច្ចធ្លាក់ចុះក៏ដោយ) ដែលបានបង្កផលប៉ះពាល់ប្រហែល ០.៤៥% តែប៉ុណ្ណោះ ចំពោះប្រាក់ចំណេញរបស់យើង។ រាល់ចំណាយប្រតិបត្តិការទាំងអស់ មានតម្លៃថេរ នៅក្នុងរយៈពេលនៃកិច្ចសន្យាទាំងមូល។ ក្រៅពីការលើកឡើងខាងលើ ពុំមានផលប៉ះពាល់សំខាន់ៗផ្សេងទៀត ដែលបណ្តាលមកពីអតិផរណានោះទេ។

ច. គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល

ពុំមានបម្រែបម្រួលសំខាន់ៗនៅក្នុងគោលនយោបាយសេដ្ឋកិច្ច/សារពើពន្ធ/សាច់ប្រាក់របស់រាជរដ្ឋាភិបាល ឬកត្តានានាដែលមានផលប៉ះពាល់យ៉ាងធ្ងន់ធ្ងរចំពោះលទ្ធផលហិរញ្ញវត្ថុ នៅក្នុងអំឡុងឆ្នាំនេះទេ។


ផ្នែកទី ៥ - ព័ត៌មានដែលចាំបាច់ផ្សេងទៀតសម្រាប់ការការពារវិនិយោគិន

ពុំមានព័ត៌មានដែលចាំបាច់ផ្សេងទៀតសម្រាប់ការការពារវិនិយោគិន។

ហត្ថលេខារបស់អភិបាលក្រុមហ៊ុន

(នឹងត្រូវបានចុះហត្ថលេខាដោយប្រធានក្រុមប្រឹក្សាភិបាល រឺយ៉ាងតិចដោយប្រធានប្រតិបត្តិចំនួនពីររូប)

បានអាន និងឯកភាព៖



ហត្ថលេខា

ឈ្មោះ៖ Paul Lim Pay Chuan

មុខតំណែង៖ ប្រធានក្រុមប្រឹក្សាភិបាល

11 NOV 2020